

## 30. छत्तीसगढ़ राज्य पात्रता परीक्षा (CG SET) परीक्षा

विश्वविद्यालय अनुदान आयोग द्वारा भारतीय विश्वविद्यालयों और कालेजों में **कनिष्ठ अनुसंधान फेलोशिप (जेआरएफ)** प्रदान करने तथा लेक्चररशिप की पात्रता निर्धारित करने के लिए प्रतिवर्ष दो बार नेट परीक्षा का आयोजन किया जाता है। इसी के अनुरूप विश्वविद्यालय अनुदान आयोग (नेट ब्यूरो) एवं छत्तीसगढ़ शासन, उच्च शिक्षा विभाग द्वारा छत्तीसगढ़ व्यावसायिक परीक्षा मण्डल के माध्यम से 19 विषय समूहों में छत्तीसगढ़ राज्य पात्रता परीक्षा (CGSET) का आयोजन किया जाता है। यूजीसी के वर्तमान दिशा निर्देशों के अनुसार छत्तीसगढ़ राज्य के विश्वविद्यालयों/कालेजों/संस्थानों में सहायक प्राध्यापक/ग्रंथपाल/क्रीड़ा अधिकारी के रूप में नियुक्ति के लिए छत्तीसगढ़ राज्य पात्रता परीक्षा या राष्ट्रीय पात्रता परीक्षा (नेट) उत्तीर्ण होना आवश्यक है।

### आवश्यक अर्हता :-

1. आवेदक को किसी मान्यता प्राप्त विश्वविद्यालय से स्नातकोत्तर या समकक्ष परीक्षा कम से कम 55% अंको से उत्तीर्ण होना आवश्यक है। (अजजा/अजा/अपिव/दिव्यांग श्रेणी के आवेदकों के लिए कम से कम 50% अंक प्राप्त करना होता है)

**टीप :-** (1) जो आवेदक अपने स्नातकोत्तर परीक्षा (अंतिम वर्ष) में शामिल हो चुके हैं या शामिल होने वाले हैं, वे भी परीक्षा में शामिल होने के पात्र होते हैं तथापि ऐसे आवेदकों को अस्थायी रूप से प्रवेश दिया जाता है, उन्हें उक्त स्नातकोत्तर या समकक्ष परीक्षा सेट के परिणाम के तिथि से 1 वर्ष के अंदर न्यूनतम निर्धारित अंकों के उत्तीर्ण होना आवश्यक है।

(2) आवेदक उसी विषय में शामिल हो सकता है जिससे उसने स्नातकोत्तर की परीक्षा उत्तीर्ण की हो।

### आवेदन प्रक्रिया :-

आवेदकों को आवेदन ऑनलाईन ही करना होता है। ऑनलाईन आवेदन करने के लिए आवेदक [www.cgset.org.in](http://www.cgset.org.in) पर आवेदन कर सकते हैं।

**परीक्षा के विषय :-** छत्तीसगढ़ व्यावसायिक परीक्षा मण्डल द्वारा निम्न 19 विषय/विषय समूह में छत्तीसगढ़ राज्य पात्रता परीक्षा का आयोजन किया जाता है -

- |                |                                 |                    |                   |
|----------------|---------------------------------|--------------------|-------------------|
| 1. हिन्दी      | 2. अंग्रेजी                     | 3. राजनीति विज्ञान | 4. अर्थशास्त्र    |
| 5. समाजशास्त्र | 6. इतिहास                       | 7. भूगोल           | 8. शारीरिक शिक्षा |
| 9. भौतिकी      | 10. गणित                        | 11. रसायन          | 12. लाइफ साइंस    |
| 13. कम्प्यूटर  | 14. वाणिज्य                     | 15. विधि           | 16. संस्कृत       |
| 17. मनोविज्ञान | 18. लाइब्रेरी एवं सूचना विज्ञान | 19. गृह विज्ञान    |                   |

**परीक्षा योजना :-**

परीक्षा में दो प्रश्न पत्र होते हैं। दोनों प्रश्न पत्र बहुविकल्पी वस्तुनिष्ठ प्रकार के होते हैं। इस परीक्षा में ऋणात्मक मूल्यांकन नहीं किया जाता है। परीक्षा की संरचना निम्नानुसार होती है :-

क्र.	प्रश्न पत्र	प्रश्नों की संख्या	अधिकतम अंक	कुल समय
A	प्रथम प्रश्न पत्र (शैक्षणिक अभिरूचि एवं अनुसंधान की प्रवृत्ति)	50	100	1 घंटा
B	द्वितीय प्रश्न पत्र (संबंधित विषय)	100	200	2 घंटा
	<b>योग</b>		300	

**टीप - प्रश्न पत्र दो में गणित विषय के प्रश्न पत्र में 60 प्रश्न अनिवार्य होते हैं, जबकि 40 प्रश्न हेतु अभ्यर्थी को गणित अथवा सांख्यिकीय का चयन ऑनलाईन आवेदन फार्म भरते समय करना अनिवार्य होता है।**

**प्रश्न पत्र-1 -** यह प्रश्न पत्र सभी विषय के अभ्यर्थियों के लिए अनिवार्य होता है। यह प्रश्न सामान्य प्रकृति का होता है जिसका मुख्य उद्देश्य अभ्यर्थी के शिक्षण/अनुसंधान अभिरूचि का मूल्यांकन करना होता है। यह प्रमुखतः अभ्यर्थी के तर्कशक्ति योग्यता एवं सामान्य ज्ञान के जांच के लिए लिया जाता है। इसमें कुल 50 बहुविकल्पी प्रश्न होते हैं जिनमें से सभी 50 प्रश्नों का उत्तर अभ्यर्थी को देना होता है।

**प्रश्न पत्र 2 -** इस प्रश्न पत्र में अभ्यर्थी द्वारा चयन किये गये विषय को स्नातकोत्तर स्तर बहुविकल्पीय प्रकार के प्रश्न होंगे।

**चयन प्रक्रिया :-**

**चयन निम्न तीन चरणों में किया जाता है :-**

**चरण 1-**

**न्यूनतम अर्हक अंक -** अभ्यर्थी को आयोग द्वारा निर्धारित निम्नानुसार न्यूनतम अर्हक अंक प्रत्येक पेपर में अलग-अलग प्राप्त करना अनिवार्य होता है :-

क्र.	वर्ग	न्यूनतम अर्हक अंक	
		प्रश्न पत्र 1	प्रश्न पत्र 2
1	सामान्य	40	80
2	अपिब अजा/अजजा/दिव्यांग	35	70

**चरण 2 -** जो आवेदक चरण-1 में सभी प्रश्न पत्रों में न्यूनतम अर्हक अंक प्राप्त करने में सफल होते हैं उनकी वर्गवार एवं विषयवार दोनों प्रश्न पत्रों (कुल अंक 300) के प्राप्तांको के आधार पर वरीयता सूची तैयार की जाती है।

**चरण - 3 -** चरण-2 के आधार पर तैयार की गई वरीयता सूची के प्रत्येक विषय एवं प्रत्येक वर्ग के मेरिट के 6% आवेदक छत्तीसगढ़ राज्य पात्रता परीक्षा (सेट) उत्तीर्ण घोषित किये जाते हैं।

**पाठ्यक्रम :-**

वैकल्पिक विषयों का पाठ्यक्रम स्नातकोत्तर स्तर का होता है। यह पाठ्यक्रम आयोग की वेबसाइट [www.ugc.ac.in](http://www.ugc.ac.in) से डाउनलोड किया जा सकता है। अनिवार्य प्रश्न पत्र का स्तर स्नातक के पाठ्यक्रम के अनुरूप होता है।

**संपर्क :-**

उपर्युक्त परीक्षा के संबंध में अधिक जानकारी आवेदक छत्तीसगढ़ शासन, उच्च शिक्षा विभाग, रायपुर या विश्व विद्यालय अनुदान आयोग की वेबसाइट [www.ugc.ac.in](http://www.ugc.ac.in) या [www.ugcnetonline.in](http://www.ugcnetonline.in) या [www.cgset.org.in](http://www.cgset.org.in) से प्राप्त कर सकते हैं।

**सबसे अच्छा मनुष्य वह है, जो अपनी प्रगति के लिये सबसे अधिक श्रम करता है।**

**— सुकरात**